



नेत्रावती डबजोड गाउँपालिकाको आ. व. २०८२/८३ को बजेट वक्तव्य

यस नेत्रावती डबजोड गाउँपालिकाको आदरणीय गाउँसभाका सभा अध्यक्षज्यू,
गाउँसभाका सदस्यज्यूहरु,
उपस्थित जनप्रतिनिधिज्यूहरु,
विभिन्न राजनीतिक दलका प्रतिनिधि ज्यूहरु,
कर्मचारी मित्रहरु,
संचारकर्मी मित्रहरु,
सुरक्षा निकायका प्रतिनिधिज्यूहरु,
नागरिक समाजका प्रतिनिधिज्यूहरु,
गैर सरकारी संस्थाका प्रतिनिधिज्यूहरु,
सहकारी संघ संस्थाबाट पाल्नु भएका सम्पूर्ण प्रतिनिधिज्यूहरु,
महिला, दलित, अपाङ्ग, जेष्ठ नागरिक, किसान लगायत विभिन्न तह र क्षेत्रबाट यस
सभामा पाल्नुभएका बिद्वान बर्ग एवं समस्त नेत्रावती डबजोड गाउँबासी दाजुभाई तथा
दिदी बहिनीहरु।

नेपालको प्रजातान्त्रिक, लोकतान्त्रिक, गणतान्त्रिक प्राप्तिमा लागि विभिन्न
कालखण्डमा आफ्नो अमूल्य योगदान पुऱ्याउनु भएका सहितहरुप्रति सम्मानपूर्वक
स्मरण गर्दै हार्दिक श्रद्धाञ्जली अर्पण गर्दछु। साथै वेपता र अपाङ्गहरुप्रति हार्दिक

[Handwritten signatures and names of various representatives]




सम्मान प्रकट गर्दै लोकतन्त्र प्राप्तिका लागि सधरपरत महान जनताको उन्सर्गलाई म सम्मानपूर्वक स्मरण गर्दछु ।

सर्वप्रथम, नेत्रावती डबजोड गाउँपालिकाको यस ऐतिहासिक गाउँसभामा ज्य नेपालको न्यायो अभिवादन सहित ल्हासो फ्याफुल्ला नमस्कार भन्न चाहन्छु । समृद्धिको सुनीलो बिहानीको पख्याईमा रहेको हाम्रो गाउँपालिकाको समग्र विकास, समृद्धि र सामाजिक न्यायको लक्ष्यलाई साकार पार्न यहाँहरूको सक्रिय सहभागिता र रचनात्मक सुझावले हामीलाई सधैँ प्रेरित गरेको छ ।

गाउँपालिका स्थापना भएपछि आजको गाउँसभा विशेष ऐतिहासिक अवसर हो । यस अवसरमा "समृद्ध गाउँ, समुन्नत नेत्रावती डबजोड गाउँपालिका" निर्माण गर्ने हाम्रो दीर्घकालीन संकल्पलाई मूर्त रूप दिन हामी यहाँहरू सबै एकजुट छौं । यस अभियानमा सबैको सक्रिय सहभागिता, सहकार्य र समर्पणको अपेक्षा गरिएको छ ।

यो गाउँ सभा हाम्रो साझा सपना र आकांक्षालाई मूर्तरूप दिने महत्वपूर्ण मञ्च हो । हामीले विगतका वर्षहरूमा स्थानीय आवश्यकता र प्राथमिकतामा आधारित नीति तथा कार्यक्रमहरू मार्फत पूर्वाधार विकास, शिक्षा, स्वास्थ्य, कृषि, पर्यटन, र सामाजिक समावेशीकरणका क्षेत्रमा उल्लेखनीय प्रगति हासिल गर्दै अघि बढ्दै छौं । यद्यपि, हाम्रा सामु आर्थिक स्रोतको सीमितता, भौगोलिक जटिलता र सामाजिक-आर्थिक चुनौतीहरू अझै विद्यमान छन् । यी चुनौतीहरूलाई अवसरमा बदल्दै हामीले समृद्ध नेत्रावती डबजोड निर्माणको संकल्प लिएका छौं ।

यस नेत्रावती डबजोड गाउँपालिका ऐतिहासिक, प्राकृतिक, साँस्कृतिक धार्मिक तथा पर्यटकीय महत्त्वका दृष्टिले अत्यन्त सबल सम्भावना बोकेको ठाउँ हो । ऐतिहासिक



सुधनारा रिजाल
अध्यक्ष



तामाङ वाईबा राजाको डबजोड दरबार, धार्मिक पर्यटकिय क्षेत्र बाका, विन्दुकेशर महादेवस्थान, महाभिर चुली, गोकर्णेश्वर महादेव, ताङ्जोमाने, हेराहा ताल, चिलिङ्जो, ज्यम्पल दोर्जे डुब्खाड बौद्ध दर्शन अध्ययन केन्द्र, बोलिजोगड मिनी बुद्ध पार्क, अष्ट चैत्य, सातकन्या देवी, निरञ्जना मन्दिर, बाघ भैरव मन्दिर, घाटु नाच स्थल, अकला देवी मन्दिर, आँखु खोला जस्ता प्राकृतिक तथा धार्मिक स्थलहरु हाम्रो सम्भावनाका श्रोतहरु हुन । त्यसै गरी जिवित ईतिहासको रूपमा रहेको तामाङ समुदायको किर्पा क्लाडबा पर्व, मेन्दोमाया, मानेदोरा, साइकोले र बोमसाङ भाका, टुकटुके नाच, घाँटु नाँच, खैचडी नाँच, मारुनी र रोधी लगायतका ज्ञान, कला र सास्कृतिक परम्परा भेषभुषा रितिरिवाजहरु हाम्रो गौरवका गाथाहरु मात्र नभई पहिचानको धरोहरहरु हुन । त्यसैले यी धरोहरहरुको संरक्षण र प्रवर्द्धनमा विशेष ध्यान दिइएको छ ।

आज प्रस्तुत हुने आर्थिक वर्ष २०८२/८३ को बजेट बक्तव्यले हाम्रो गाउँपालिकाको सांस्कृतिक, धार्मिक र प्राकृतिक सम्पदाको संरक्षण गर्दै आर्थिक समृद्धि, सामाजिक न्याय र वातावरणीय सन्तुलनलाई प्राथमिकता दिएको छ । यसले विशेषगरी कृषि आधुनिकीकरण, गुणस्तरीय शिक्षा, सुलभ स्वास्थ्य सेवा, ग्रामीण पूर्वाधार र रोजगारी सिर्जनालाई जोड दिएको छ। साथै, तामाङ समुदायलगायत यहाँका सबै जातजातिको सांस्कृतिक पहिचानको संरक्षण र प्रवर्द्धनमा विशेष ध्यान दिइएको छ।

यो बजेट र नीति तथा कार्यक्रम तयार गर्दा वडा तहदेखि गाउँपालिका स्तरसम्मका सुझाव र आवश्यकताहरुलाई समेट्ने प्रयास गरिएको छ । हाम्रो लक्ष्य प्रत्येक नागरिकले विकासको अनुभूति गर्न सकून् र कसैले पनि पछाडि परेको महसुस नगरोस्


मेघनाथ रिजाल
अध्यक्ष



भन्ने हो। यतीहरूको समुल्य सुझान र माहयोगले यो बजेटलाई थप प्रभावकारी र जनमुखी बनाउन मकिलेछ भन्ने विश्वास लिएको छु।


सभाका अध्यक्ष ज्यू,

आगामी आर्थिक वर्षको बजेट तर्जुमा गर्दा मैले निम्न दस्तावेजहरूलाई आधारको रूपमा लिएको छु।

१. नेपालको संविधान
२. स्थानीय सरकार संचालन ऐन, २०७४
३. राष्ट्रिय प्रानुवतिक श्रोत तथा वित्त आयोग ऐन, २०७४
४. अन्तर सरकारी वित्त व्यवस्थापन ऐन, २०७४
५. संघीय र प्रदेश सरकारले जारी गरेको नीति, कानून र मापदण्डहरू
६. स्थानीय तह बजेट तर्जुमा, कार्यान्वयन, आर्थिक व्यवस्थापन तथा हस्तान्तरण सम्बन्धी निर्देशिका २०७४
७. संघीय तथा प्रदेश सरकारका आवधिक विकास योजनाहरू
८. गाउँपालिकाको आन्तरिक श्रोत साधन
९. वडा कार्यालयहरूबाट प्राथमिकता निर्धारण भै आएका योजना तथा कार्यक्रमहरू
१०. गाउँपालिकाद्वारा आयोजित अन्तर्क्रिया, छलफलबाट प्राप्त सुझावहरू
११. संघ र प्रदेश सरकारले अबलाम्बन गरेका आर्थिक नीतिहरू
१२. विभिन्न साझेदार संस्थाहरूसँग भएका सहकार्यको प्रतिबद्धता।
१३. संघीय तथा प्रदेश सरकारबाट प्राप्त वित्तीय हस्तान्तरण सम्बन्धी मार्गदर्शन आदी।

सभाका अध्यक्ष ज्यू,

अब म आगामी आर्थिक वर्षको बजेटको उद्देश्य, प्राथमिकता तथा आय-व्ययको विवरण प्रस्तुत गर्न चाहन्छु।


मेधनाथ रिजाल
अध्यक्ष




उद्देश्य

- गाउँपालिकाको सुगामी योजना अनुरूप भौतिक पूर्वाधारको मजबुत र दिगो विकासलाई प्राथमिकता दिइनेछ।
- संविधानले प्रत्याभूत गरेको दिगो विकासका लक्ष्यहरू प्राप्त गर्ने दिशामा नीतिगत र न्यूनतमिक पालन गरिनेछ।
- स्थानीय तहमा रोजगारी सिर्जना, उत्पादन क्षमता अभिवृद्धि र आत्मनिर्भरता हासिल गर्ने रणनीतिमा जोड दिइनेछ।
- उपलब्ध श्रोत र साधनको न्यायचित र सन्तुलित वितरण सुनिश्चित गरिनेछ। जसले सामाजिक न्याय समानेशीता र समान अवसरलाई समतामूलक विकासलाई बल दिन्छ।
- शिक्षा, स्वास्थ्य तथा सामाजिक सुरक्षा जस्ता आधारभूत सेवा क्षेत्रमा गाउँपालिकाको आधार भूमिका अक्ष प्रभावकारी र गुणस्तरीय रूपमा विस्तार गरिनेछ।
- गाउँपालिकामा बजेट बिधिको शासनद्वारा सुशासनको प्रत्याभुति गराउने।

प्राथमिकता

- दिगो र चातावरण मैत्री सडक स्तरोन्नतीको कार्य सम्पन्न गर्ने।
- खानेपानीको पहुँच विस्तार गरी एक घर एक धारा निर्माण गर्ने।
- उद्यमशिलताको अभिवृद्धि गरी स्वरोजगार सृजना तथा उपलब्ध श्रोत र साधनको उच्चतम प्रयोग गरी रोजगारी र उत्पादनमा वृद्धि गरी आर्थिक विकास गर्ने।
- नागरिकको जीवन रक्षात्मक कार्यहरूमा जोड दिने।
- कृषिमा व्यावसायीकरण, औद्योगिकरण गर्न सरकारी, सहकारी र नीजि क्षेत्रको सहकार्यमा जोड दिने।


मेघनाथ रिजाल
अध्यापक



- आन्तरिक पर्यटकको आर्कषक गन्तव्य बनाउनुका साथै स्थानीय उत्पादनको प्रयोग तथा अर्गानिक उत्पादनमा जोड दिने ।
- शिक्षा, स्वास्थ्य, स्वच्छ वातावरण जस्ता क्षेत्रमा गाउँवासीको सरल र सहज पहुँच पुऱ्याउने ।


उपस्थित सम्पूर्ण महानुभावहरु,

अब म यस नेत्रावती डबजोड गाउँपालिकाको आ. व. २०८२/८३ को बजेट प्रस्तुत गर्ने अनुमति चाहन्छु ।

यस आर्थिक वर्षका लागि कूल रकम रु. ४६ करोड २७ लाख ३२ हजार २ सय ९१ रुपैया बजेट प्रस्तुत गरेको छु । जसमध्ये आयका स्रोत यस प्रकार रहेको छ ।

१. नेपाल सरकार बाट प्राप्त अनुदान

- क) बितीय समानीकरण रु. ९ करोड ६३ लाख
- ख) राजस्व वाडँफाँड रु. ७ करोड ७४ लाख ८३ हजार ७ सय ४५ रुपैया
- ग) शसर्त अनुदान (चालु) रु. १३ करोड ५ लाख
- घ) शसर्त अनुदान (पुँजीगत) रु १ करोड १६ लाख
- ड) समपूरक अनुदान रु ४ करोड ९ लाख
- च) विशेष अनुदान रु ८५ लाख


मेघनाथ रिजाल
अध्यक्ष



१. आगमती प्रदेश सरकार बाट प्राप्त अनुदान

क) वित्तीय समानीकरण रु. १४ लाख ४३ हजार

ख) प्रदेश राजस्व बाईफाईव रु. २ करोड ५५ लाख ४४ हजार ५ सय ४६

ग) सशर्त अनुदान (चालु) रु. ५२ लाख ६१ हजार

घ) सशर्त अनुदान (पुँजीगत) रु. १ करोड ६० लाख


ङ) समपुरक अनुदान रु. २ करोड ८० लाख

च) विशेष अनुदान रु. ६५ लाख

३. आन्तरिक आम्दानीबाट अनुमानित बजेट रकम रु. ६७ लाख

थसरी आ.ब. २०८२/८३ मा कूल ४६ करोड २७ लाख ३२ हजार २ सय ९१ रुपैया बजेट बराबरको आय हुन सक्ने भनि सोहि रकम बराबरको वजेट प्रस्तुत गरेको छु । यस बजेटमा सामाजिक सुरक्षा भत्ता वापतको रकम समावेश गरिएको छैन । साथै संघीय र प्रदेश वित्तीय समानीकरणबाट प्राप्त अनुदानलाई पुँजीगत तर्फ मात्र बिनियोजनको व्यवस्था मिलाएको छु ।

यसमा बिभिन्न सरकारी तथा गैर सरकारी सघं संस्थाहरूले संञ्चालन गर्ने कार्यक्रमहरूको खर्च समावेश गरिएको छैन । यस सम्मानित गाउँसभा मार्फत ती संस्थाहरूको कार्यक्रम पारित गरिएपछि गाउँ कार्यपालिकाको बैठक मार्फत उक्त रकम सार्वजनिक गरिने छ ।


मदनराज रिजाल
अध्यक्ष



आदरणीय दाजुभाई तथा दिदी बहिनीहरु,

अन म आ. व.२०८२।८३ मा हुने सम्पूर्ण व्यय तर्फको बजेट प्रस्तुत गर्ने अनुमति चाहन्छु.

१) चालु तर्फ:

गाउँपालिका तथा सम्पूर्ण वडा कार्यालयहरुको वार्षिक चालु प्रकृतिका सम्पूर्ण खर्चको लागि र पदाधिकारीहरुको सेवा सुविधा गरी कुल जम्मा रु. ८ करोड ४७ लाखको संघीय सरकार, संघीय राजस्व बाडँफाँडबाट रु. ६ करोड, प्रदेश तर्फको राजस्व बाँडँफाँडको रकम रु. १ करोड ८० लाख र आन्तरिक स्रोतबाट रु ६७ लाख व्यहोर्ने गरी विनियोजन गरेको छु।

२) क) नेपाल सरकार सशर्त अनुदान तर्फको १४ करोड २१ लाख मध्ये

चालु तर्फ: १३ करोड ५ लाख


पुँजीगत तर्फ : १ करोड १६ लाख तथा

ख) बागमती प्रदेश सरकार सशर्त अनुदान तर्फको २ करोड १२ लाख ६१ हजार मध्ये

चालु तर्फ: ५२ लाख ६१ हजार

पुँजीगत तर्फ: १ करोड ६० लाख

यस गाउँपालिका भित्र समाहित भएका विषयगत कार्यालयहरु जस्तै शिक्षा, कृषि, पशु, स्वास्थ्य, लक्षित वर्ग क्षेत्र, खानेपानी, भवन, संस्कृति संरक्षण लगायतहरुलाई


सघनाथ रिजाल
अध्यक्ष



सशर्त अनुदानमा नेपाल सरकारबाट प्राप्त रकम रु. १४ करोड २१ लाख र बागमती प्रदेश सरकारबाट प्राप्त रकम रु. २ करोड १२ लाख ६१ हजार विनियोजन गरिएको तत् शिर्षकमा नै खर्च गर्ने गरी आवश्यक प्रबन्ध मिलाएको छु ।

३) नेपाल सरकार समपुरक अनुदान तर्फको खर्च:

आगामी आ. व. २०८२।८३ मा नेपाल सरकारबाट समपुरक अनुदान रकम रु. ४ करोड ९ लाख प्राप्त भए बमोजिम सो योजनामा थप ३ करोड ११ लाख बजेट व्यहोर्ने व्यवस्था मिलाएको छु ।

४) बागमती सरकार समपुरक अनुदान तर्फको खर्च:

आगामी आ. व. २०८२।८३ मा बागमती प्रदेश सरकारबाट समपुरक अनुदान रकम रु. २ करोड ८० लाख प्राप्त भए बमोजिम सो को लागि गाउँपालिकाले माग गरिएका सडक तर्फका योजनामा थप ८४ लाख बजेट व्यहोर्ने व्यवस्था मिलाएको छु ।

५) नेपाल सरकारबाट विशेष अनुदान तर्फको खर्च :

आ. व. २०८२।८३ मा नेपाल सरकारबाट मागमा आधारित खानेपानी योजनामा विशेष अनुदान रु ८५ लाख प्राप्त भए बमोजिम उक्त रकमलाई सोही शिर्षकमा नै खर्च गर्ने व्यवस्था मिलाएको छु ।

६) बागमती प्रदेश सरकारबाट विशेष अनुदान तर्फको खर्च :

आ. व. २०८२।८३ मा बागमती प्रदेश सरकारबाट मागमा आधारित खानेपानी योजनामा विशेष अनुदान रु ६५ लाख प्राप्त भए बमोजिम उक्त रकमलाई सोही शिर्षकमा नै खर्च गर्ने व्यवस्था मिलाएको छु ।


मेघनाथ रिजाल
अध्यक्ष



आदरणीय सभाध्यक्ष ज्यू,

अब म नेपाल सरकार वित्तीय समानीकरण, बागमती प्रदेश सरकार विनीय समानीकरण, नेपाल सरकार र प्रदेश सरकार राजस्व बाडौंफाडौं स्रोतबाट व्यहोर्ने गरी व्यव प्रस्तुत गर्न चाहन्छु ।

१) भौतिक पूर्वाधार निर्माण तर्फ रु ८ करोड विनियोजन गरेको छु । जस अन्तर्गत बडा नं. १ लाई रु २७ लाख, २ लाई रु २७ लाख, ३ लाई रु २७ लाख, ४ लाई रु २७ लाख र बडा नं. ५ लाई रु २७ लाखको दरले बजेट विनियोजन गरेको छु । साथै सडक बोर्ड साझेदारी तर्फ रु १० लाख र दशै सरसफाइ तर्फ रु २० लाख विनियोजन गरेको छु ।


२) आर्थिक विकास तर्फ रु ५२ लाख ५० हजार रुपैया विनियोजन गरेको छु । जसमध्ये कृषि विकास शाखातर्फ रु ४४ लाख ५० हजार र पशु सेवा शाखातर्फ रु ८ लाख विनियोजन गरेको छु ।

३) सामाजिक विकास तर्फ रु ४ करोड ४ लाख ४० हजार विनियोजन गरेको छु । जसमध्ये शिक्षा युवा तथा खेलकुद शाखा रु २ करोड ८ लाख २० हजार, स्वास्थ्य शाखा रु १ करोड १२ लाख ७० हजार र महिला विकास शाखा अन्तर्गत रु ८३ लाख ५० हजार विनियोजन गरेको छु ।

४) न्याय तथा सामाजिक समावेशीकरण तर्फ रु ८ लाख विनियोजन गरेको छु ।

५) वातावरण तथा विपद् व्यवस्थापन तर्फ रु ४२ लाख विनियोजन गरेको छु ।

आदरणीय सम्पूर्ण उपस्थित महानुभावहरु,


मेघनाथ रिजाल
अध्यक्ष



माथि उल्लेख गरिएका सार्वजनिक निर्माण अन्तर्गत रहेका निःशुल्क प्राथमिक विपणन र खाँद गर्नुपर्ने सामग्री बाहेक सबैमा प्रत्येक शिप्टको र२ प्रतिशत अगुवान र ५ प्रतिशत नगद जनसहभागितालाई बजेटमा समावेश गरिएको छैन ।

अन्त्यमा प्रस्तावित बजेट योजना तथा कार्यक्रम तर्जुमा गर्ने क्रममा सृजना प्रदान गरी सहयोग गर्नुहुने सम्पूर्ण महानुभावहरूलाई धन्यवाद ज्ञापन गर्दछु । त्यसै गरी गाउँपालिका अध्यक्ष ज्यू, गाउँसभाका सदस्य ज्यूहरू, सम्पूर्ण वडा समितिका सदस्यज्यूहरू, कर्मचारी वर्ग, राजनैतिक

दलका प्रतिनिधी ज्यूहरू, समाजका अग्रज व्यक्तिहरू, पत्रकार मित्रहरू, सुध्वाकर्मी साथीहरू तथा सम्पूर्ण महानुभावहरू प्रति हार्दिक कृतज्ञता व्यक्त गर्दछु । प्रस्तुत बजेट तथा कार्यक्रमको सफल कार्यान्वयनमा स्थानिय जनसमुदायले अपनत्व ग्रहण गरी यसको कार्यान्वयनमा सहयोग पुऱ्याउने अपेक्षा गरेको छु । प्रस्तावित कार्यक्रम गढ गाउँपालिकाले प्रदान गर्ने सेवा प्रवाहमा गुणात्मक सुधार आई सुशासन बृद्धिमा सहयोग पुग्ने बिश्वास लिएको छु ।

आर्थिक वर्ष २०८२/८३ को वार्षिक बजेट, योजना तथा कार्यक्रम कार्यान्वयनमा गाउँबासी, नेपाल सरकार, प्रदेश सरकार, राजनैतिक दलहरू, नागरिक समाज, गैर सरकारी संघ संस्था, पत्रकार मित्रहरू, समाजका बुद्धिजीवी वर्गहरू, बैदेशिक दातृ संस्था र कर्मचारी लगायत सबैबाट सहयोगको अपेक्षा राखेको छु ।



 सितामोचा मुख्तियार

 अध्यक्ष तथा संयोजक

 बजेट तथा कार्यक्रम तर्जुमा समिति

 २०८२ असार ०६ गते

 धन्यवाद ।